

		
తేదీ: 28.02.2025 శుక్రవారం		
తెలంగాణ	చికెన్ ధర (కేజీ)	కోడి గుడ్డ ధర (12)
	180	53.4
		
తేదీ: 28.02.2025 శుక్రవారం		
హైదరాబాద్	బంగారం (24కార్)	వెండి (కేజీ)
	87,380	1,06,000

శుక్రవారం
28 ఫిబ్రవరి 2025
హైదరాబాద్





నిజం ఇదే మా నిజం

మార్చి 5, 6 తేదీల్లో కేరీర్ ఫేయర్

అమరావతి, కిరణం : ఏపీలో నిరుద్యోగులకు మంత్రి నారా లోకేశ్ గుడ్ న్యూస్ చెప్పారు. విశాఖపట్నంలోని గీతం వర్సిటీ వేదికగా నిర్వహించే అతి పెద్ద కేరీర్ ఫేయర్లో భాగస్వాములు కావాలని కోరారు. 49 అగ్రశ్రేణి ఐటీ, ఐటీ ఆధారిత కంపెనీల్లో 10,000+ ఉద్యోగావకాశాలను కల్పించడమే లక్ష్యంగా ఈ కేరీర్ ఫేయర్ నిర్వహిస్తున్నట్లు 'ఎక్స్'లో పేర్కొన్నారు. ఇందుకు సంబంధించిన పోస్టర్ను గురువారం మంగళగిరిలోని పార్టీ కేంద్ర కార్యాలయంలో మంత్రి ఆవిష్కరించారు. ఏపీ ఉన్నత విద్యామండలి, ఏపీ నైపుణ్యాభివృద్ధి సంస్థతో కలిసి నేషనల్ అసోసియేషన్ ఆఫ్ సాఫ్ట్వేర్ అండ్ సర్వీస్ కంపెనీస్ ఈ మేళా నిర్వహిస్తోంది. మార్చి 5, 6 తేదీల్లో విశాఖలోని గీతం విశ్వవిద్యాలయం వేదికగా కేరీర్ ఫేయర్ ఉంటుందని లోకేశ్ తెలిపారు. 2024,2025లో ఉత్తీర్ణులైన నిరుద్యోగ యువత రిజిస్ట్రేషన్ చేసుకుని, అవకాశాన్ని సద్వినియోగం చేసుకోవాలని మంత్రి పిలుపునిచ్చారు. మార్చి 3లోగా ఆన్ లైన్లో రిజిస్ట్రేషన్ చేసుకోవాలని సూచించారు.

మహాకుంభ మేళా.. గిన్నిస్ రికార్డు

- మూడు గిన్నిస్ రికార్డుల నమోదు
- భక్తుల శివ నామస్తరణలతో ముగిసిన మహాకుంభ మేళా
- 45 రోజుల పాటు కొనసాగిన కార్యక్రమం
- 66 కోట్ల మందికి పైగా భక్తుల పవిత్ర స్నానాలు

రష్యాకు కిమ్ సైనికులు!

- దక్షిణ కొరియా నిఘా విభాగం వెల్లడి
- ఉత్తర కొరియా, రష్యా మధ్య యుద్ధం
- ప్రాణాలు కోల్పోయిన వందల మంది కిమ్ సైనికులు
- రష్యాకు భారీస్థాయిలో మందుగుండు సామగ్రి

నందేమ్మ, అభివృద్ధికి పెదపేట

- నేడు 2025-26 వార్షిక పూర్తిస్థాయి బడ్జెట్
- అసెంబ్లీలో ప్రవేశపెట్టనున్న కూటమి ప్రభుత్వం
- సూపర్ సిక్స్ పథకాలకు ప్రాధాన్యత
- ఆర్థిక అభివృద్ధి లక్ష్యంగా భారీగా కేటాయింపులు
- మూల ధన వ్యయాన్ని మరింత పెంచేలా ప్లాన్
- తల్లికి వందనం, అన్నదాత సుఖీభవ, శ్రీ బస్సు కీలకం
- రాజధాని ప్రాంతం అభివృద్ధికి అత్యంత ప్రాధాన్యం
- పలు అంశాలపై కీలక సూచనలు చేసిన సీఎం చంద్రబాబు

అక్రమ నిర్మాణాలకు చెక్

- నివాసయోగ్య పత్రం చూశాకే బ్యాంకులు రుణాలు ఇవ్వాలి
- ఆక్యుపేషన్ సర్టిఫికేట్పై అందర్ టేకింగ్ తీసుకోవాలి
- నిర్మాణం పూర్తయ్యే వరకు ప్లాన్ ప్రదర్శించేలా చర్యలు చేపట్టాలి
- కూటమి ప్రభుత్వం కీలక మార్గదర్శకాలు జారీ
- రాష్ట్రాలకు ఇటీవల సుప్రీంకోర్టు ఆదేశాలు

బ్లాక్ మెయిల్ రాజకీయాలు మానుకో

- బెదిరింపులకు భయపడే వ్యక్తిని కాదు
- ప్రాజెక్టును అడ్డుకున్నట్లు నిరూపించాలి
- మెట్రోకోసం ప్రభుత్వం దగ్గర ఒక్క సైనిక లేదు
- రేవంత్ రెడ్డికి కేంద్రమంత్రి కిషన్ రెడ్డి సహా

అభ్యర్థుల భవిష్యత్తు.. ఈవీఎంలో నిక్షిప్తం

- తెలుగు రాష్ట్రాల్లో ముగిసిన ఎమ్మెల్సీ పోలింగ్
- ఏపీలో 3, తెలంగాణలో 3 స్థానాలకు ఎన్నికలు
- పశ్చిమ గోదావరిలో 65.43 శాతం నమోదు
- విశాఖపట్నం జిల్లాలో 87.30 శాతం
- ఎన్టీఆర్ జిల్లాలో 65.69 శాతం నమోదు
- మార్చి 3వ తేదీన ఓట్ల లెక్కింపు

ప్రపంచంతోనే మా పోటీ

- తెలంగాణ రైజింగ్ ను ఎవరూ ఆపలేరు
- అత్యంత వేగంగా హైదరాబాద్ అభివృద్ధి
- ఏడాదిలోనే అత్యధిక పెట్టుబడులు
- ఉద్యోగ కల్పనలో నెంబర్.1గా నిలిచాం
- హెచ్ఎస్ఎల్ టెక్ క్యాంపస్ ను ప్రారంభించిన సీఎం రేవంత్ రెడ్డి

హైదరాబాద్, కిరణం:

హైదరాబాద్ ప్రపంచం స్థాయి నగరంగా వేగంగా ఎదుగుతున్నదని సీఎం రేవంత్ రెడ్డి అన్నారు. హైదరాబాద్ మాదాపూర్లో గురువారం హెచ్ఎస్ఎల్ టెక్ నూతన క్యాంపస్ ను సీఎం ప్రారంభించారు. ఈ సందర్భంగా సీఎం మాట్లాడుతూ.. మల్టీనేషనల్, బడా కార్పొరేట్ సంస్థలతో హైదరాబాద్ పచ్చెందుకు

నిజాలను చెలిపేయొద్దు

- కాళేశ్వరంపై వాడివేడిగా విచారణ
- కమిషన్ ఎదుట రిటైర్డ్ ఈఎన్టీఎల్ హాజరు
- బ్యూరేజీల లొకేషన్ ఎందుకు మార్చారు?
- పనుల ఆలస్యంపై ఐజిఎస్ఎల్కు పెనాల్టీలు వేశారా?
- ఈఎన్టీఎల్ను క్రాస్ ఎగ్జామినేషన్ చేసిన కమిషన్

హైదరాబాద్, కిరణం:

కాళేశ్వరం ప్రాజెక్ట్ నిర్మాణంలో అవకతవకలపై జస్టిస్ పీసీ ఘోష్ జరిపిన విచారణ గురువారం వాడివేడిగా సాగింది. కమిషన్ ఎదుట రిటైర్డ్ ఈఎన్టీఎల్ నల్ల వెంకటేశ్వర్లు, మురళీధర్ రావు, హరిరామ్, నీడిజ్ మాజీ సీఈ నరేందర్ రెడ్డి తదితరులు హాజరయ్యారు. ముగ్గురు

మాజీ ఎంపీ గోరంట్ల మాధవ్ కు నోటీసులు

సోషల్ మీడియాలో అనుచిత వ్యాఖ్యలు

- విచారణకు రావాలంటూ పోలీసుల నోటీసులు
- మాధవ్ పై వివిధ సెక్షన్ల కింద కేసు నమోదు

అనంతపురం, కిరణం:

సోషల్ మీడియాలో అనుచిత వ్యాఖ్యలు చేశారని, విచారణకు రావాలంటూ అనంతపురం మాజీ ఎంపీ, వైసీపీ నేత గోరంట్ల మాధవ్ కు విజయవాడ సైబర్ క్రైమ్ పోలీసులు నోటీసులు ఇచ్చారు. మూడు నెలల క్రితం సామాజిక మాధ్యమాల్లో అనుచిత వ్యాఖ్యలు చేసాడని మీడియా సమావేశంలో అత్యాచార బాధితురాలి పేరు వెల్లడించారని గతేడాది నవంబర్ 2న వాసిరెడ్డి పద్మ విజయవాడలోని సైబర్ క్రైమ్ పోలీసులకు ఫిర్యాదు చేశారు. ఫిర్యాదు

స్పందించిన మాధవ్.

విజయవాడ పోలీసులు జారీ చేసిన నోటీసులపై మాజీ ఎంపీ గోరంట్ల మాధవ్ స్పందించారు. సూపర్ సిక్స్ పథకాల్లో భాగంగా తాను వ్యాఖ్యలు చేశానని స్పష్టం చేశారు. అయినా నేరం చేసిన వారిని పదిలిపెట్టి ప్రతి పక్షాలను అరిస్తూ చేసే

ఇదేమన్నా టూరిస్ట్ ప్లేసా..?

- మంత్రులు రోజూ వస్తున్నారు.. పోతున్నారు
- ఆరు రోజులైనా సీఎం రేవంత్ రెడ్డి రాలేదు
- ఎందుకింత బాధ్యతారాహిత్యం..?
- మాజీ మంత్రి తన్నీరు హరిశ్ రావు
- ఎస్ఎల్బీసీ టన్నెల్ పరిశీలనకు జీఆర్ఎస్ కు అనుమతించని పోలీసులు
- నిరసనకు దిగడంతో ఓకే చెప్పిన అధికారులు

హైదరాబాద్, కిరణం:

హైదరాబాద్ ప్రపంచం స్థాయి నగరంగా వేగంగా ఎదుగుతున్నదని సీఎం రేవంత్ రెడ్డి అన్నారు. హైదరాబాద్ మాదాపూర్లో గురువారం హెచ్ఎస్ఎల్ టెక్ నూతన క్యాంపస్ ను సీఎం ప్రారంభించారు. ఈ సందర్భంగా సీఎం మాట్లాడుతూ.. మల్టీనేషనల్, బడా కార్పొరేట్ సంస్థలతో హైదరాబాద్ పచ్చెందుకు

జగన్ తో కుమ్మక్కు

హైదరాబాద్, కిరణం:

మాజీ మంత్రి హరీశ్ రావు మాటలు పూర్తి అబద్ధాలు, గోడల్లో ప్రచారమేనని మంత్రి ఉత్తమ్ కుమార్ రెడ్డి విమర్శించారు. ఎన్ఎల్బీసీ టన్నెల్ ద్వారా 30 టీఎస్ఎస్ నీళ్లు వచ్చేవని, కానీ టన్నెల్ వేసే హయాంలో పనులు పూర్తిచేయకుండా పదిలిపెట్టారని మండిపడ్డారు. పనులు పూర్తి చేసి ఉంటే సర్దిగొండలో నాలుగు లక్షల ఎకరాలు సాగులోకి వచ్చేవన్నారు. ఎన్ఎల్బీసీ టన్నెల్లో జరిగిన ప్రమాదాన్ని అందరికీ చూడటానికి అనుమతిస్తున్నామని, ఎవరినీ ప్రభుత్వం అడ్డుకోవడం లేదని చెప్పారు. బీఆర్ఎస్

- ప్రగతిభవన్లో విందులు, వినోదాలు
- తెలంగాణకు తీరని అన్యాయం
- హరిశ్ రావు మాటలు పూర్తి అబద్ధాలు
- పాలమూరు రంగారెడ్డితో ఒక ఎకరాకు నీరందించారా?
- మంత్రి ఉత్తమ్ కుమార్ రెడ్డి

సంక్షేమం, అభివృద్ధికే పెద్దపీట

అమరావతి, కిరణం: కూటమి ప్రభుత్వం కీలక నిర్ణయం తీసుకుంది. 2025-26 వార్షిక బడ్జెట్ శుక్ర వారం (నేడు) అసెంబ్లీలో ప్రవేశపెట్టనుంది. కూటమి ప్రభుత్వం అధికారంలోకి వచ్చిన తర్వాత పూర్తిస్థాయిలో ప్రవేశపెడుతోంది. బడ్జెట్ పై సీఎం చంద్రబాబు ఇప్పటికే పలుమార్లు సమీక్షలు నిర్వహించారు. సంక్షేమం, అభివృద్ధికి పెద్దపీట వేయనున్నారు. ఇక సూపర్ సిక్స్ పథకాలకు ఈ బడ్జెట్లో కేటాయింపులు చేయనున్నారు. కేంద్ర ప్రయోగిత కార్యక్రమాలకు కూడా భారీ ప్రాధాన్యత ఇవ్వనున్నారు. 2025-26 బడ్జెట్ ను ఆర్థిక మంత్రి చయ్యపుల కేశవ్ సభలో ప్రవేశపెట్టనున్నారు ..

సంక్షేమం ఆగకుండా..
సూపర్ సిక్స్ పథకాల్లో త్వరిత వందనం, అన్నదాత సుభీభవ, మహిళలకు ఉచిత బస్సు ప్రయాణం, దీపం 2.0, సామాజిక భద్రతా పెన్షన్లు అన్నా క్యాంపిన్ల పునరుద్ధరణ కీలకమైనవి. వీటిలో కొన్నింటిని ఇప్పటికే అమలు చేస్తున్నారు. మరికొన్నింటిని త్వరలోనే అమలు చేసామని కూటమి ప్రభుత్వం ప్రకటించింది. హామీల అమలుకు భారీగా నిధులు కేటాయించాల్సి ఉంటుంది. రాష్ట్రంలో ఆర్థిక లోటు ఉన్నా, సంక్షేమ పథకాలను నెరవేర్చేందుకు ప్రభుత్వం కట్టుబడి ఉందని సీఎం చంద్రబాబు స్పష్టం చేశారు.



లమరావతి పూర్తి చర్యలు..
రాజధాని అభివృద్ధిని అత్యంత ప్రతిష్టాత్మకంగా తీసుకున్న కూటమి ప్రభుత్వం మూడేళ్లలో రూ.60వేల కోట్ల వ్యయంతో అమరావతిని పూర్తిచేయాలని లక్ష్యంగా పెట్టుకుంది. ప్రపంచ బ్యాంకు, ఆసియా డెవ

లప్ మెంట్ వంటి అంతర్జాతీయ సంస్థల నుంచి రూ.30వేల కోట్ల పైగా రుణాలకు హామీ తెచ్చుకున్న తెలుస్తోంది. బడ్జెట్ సందర్భంగా మరింత క్లారిటీ ఇవ్వనుంది. పట్టణ పునరుద్ధరణ ప్రాజెక్టులు, మెరుగైన రహదారి కనెక్టివిటీ, పరిశ్రమల వృద్ధి, పున

రుత్పత్తి శక్తి రంగాల్లో పెట్టుబడులు బడ్జెట్లో ముఖ్య ప్రాధాన్యం పొందనున్నాయి.

డిజిటల్ గవర్నెన్స్, ఐటీ హబ్లు..
ముఖ్యంగా డిజిటల్ గవర్నెన్స్, ఐటీ హబ్ల అభివృద్ధి, తయారీ పరిశ్రమల వృద్ధి తదితర రంగాల్లో ప్రత్యేక నిధులు కేటాయించే అవకాశం ఉంది. కేంద్ర ప్రభుత్వ పథకాలతో సమన్వయం చేసుకుంటూ, రాష్ట్ర బడ్జెట్లో విద్య, ఆరోగ్య రంగాలకు అత్యధిక ప్రాధాన్యత ఇవ్వనున్నారు. పాఠశాలల మౌలిక సదుపాయాల మెరుగదల, ఉచిత ఆరోగ్య సంరక్షణ పథకాలు, గ్రామీణ ఆరోగ్య కేంద్రాల బలోపేతం బడ్జెట్లో ప్రత్యేక ఆకర్షణగా నిలవనున్నాయి.

మౌలిక వసతులు, పరిశ్రమల పెట్టుబడులు..
ఆర్థిక శాఖకు 28 శాతం బడ్జెట్ సమీక్షలు పూర్తికావడంతో, మంత్రులంతా తమ శాఖలకు ఆర్థిక నిధులు కేటాయించాల్సిందిగా విజ్ఞప్తి చేశారు. ఇరిగేషన్ మంత్రిత్వ శాఖ మాత్రమే రూ.37వేల కోట్లు కోరగా, ప్రభుత్వం రూ.27వేల కోట్లు కేటాయించేందుకు సిద్ధంగా ఉంది. చంద్రబాబు నేతృత్వంలోని కూటమి ప్రభుత్వం ప్రవేశపెట్టబోయే పూర్తిస్థాయి బడ్జెట్, రాష్ట్ర ఆర్థిక పరిస్థితిని స్థిరపరచేలా, సంక్షేమం, మౌలిక వసతుల అభివృద్ధి, పరిశ్రమల పెట్టుబడులకు సమతుల్యత కల్పించేలా ఉండబోతోందన్న విశ్లేషణలు వినిపిస్తున్నాయి.

నిజాలను చెరిపేయొద్దు

(మొదటి పేజీ తరువాయి)

ఈఎన్డీఎస్ లు ఒకేసారి కూర్చోపెట్టి కమిషన్ క్రాస్ ఎగ్జామినేషన్ చేసింది. చేసిన ప్రతిజ్ఞకు న్యాయం చేయాలని, నిజాలను చెరిపేయొద్దని కమిషన్ వ్యాఖ్యానించింది. ఇంజనీర్లు పలు దాక్కుమెంట్లను దాచారని కమిషన్ ప్రశ్నించింది. డిజైన్స్, డిజిఆర్, నిర్మాణ సంస్థకు ప్రభుత్వానికి మధ్య జరిగిన ఒప్పందంపై కమిషన్ ప్రశ్నలు సంధించింది.

టాకేషన్ మార్పు ఎవరి ఆదేశాల మేరకు జరిగింది..
అన్నారం, సుందర్ల, లోకేష్ మార్పు ఎవరి ఆదేశాల మేరకు జరిగిందని కమిషన్ ప్రశ్నించగా, అప్పటి సీఎం కేసీఆర్, అప్పటి ఇరిగేషన్ మంత్రి హరిశ్ రావు ఆదేశాల మేరకు మార్పునట్లు అధికారులు తెలిపారు. బ్యారేజీలలో నీళ్లను నింపమని ఎవరు ఆదేశించారని కమిషన్ ప్రశ్నించగా.. కేసీఆర్, అప్పటి ఇరిగేషన్ మంత్రి ఆదేశాల మేరకు నీళ్లను స్టోరేజ్ చేశామని అధికారులు తెలిపారు. కమిషన్ అడిగిన ప్రశ్నలకు మాజీ ఈఎన్డీ జనరల్ మురళీధర్ రావు గుర్తుకు లేదని సమాధానం ఇచ్చారు. డిజిఆర్ తయారీలో వ్యాప్ కాన్ సంస్థకు పనులు అలాటే చేయాలని ఎవరు ఆదేశించారని కమిషన్ అడగగా, గత ప్రభుత్వ పెద్దల ఆదేశాల మేరకే వ్యాప్ సంస్థకు డిజిఆర్ పనులను అలాటే చేశామని అధికారులు వివరించారు.

సమాధానాలు దాచే ప్రయత్నం చేయొద్దు..
కమిషన్ అడిగిన ప్రశ్నలకు అధికారులు మౌనంగా ఉన్నారు. దీంతో మిమ్మల్ని కమిషన్ అరెస్టు చేయడం లేదని, సమాధానాలను దాచే ప్రయత్నం చేయొద్దని కమిషన్ చెప్పింది. ఈఎన్డీలు సంతకాలు చేసిన దాక్కుమెంట్ల ఆధార



రంగా కమిషన్ చైర్మన్ పీసీ హోమ్ ప్రశ్నలు అడిగారు. అధికారులు సంతకాలు చేసిన దాక్కుమెంట్లు చూపించి.. నిజమేనా అని క్రాస్ ఎగ్జామినేషన్ చేశారు. మూడు బ్యారేజీల కాన్స్ ఎంత? అని కమిషన్ చీఫ్ ప్రశ్నించగా.. 9వేల కోట్లు అని అధికారులు చెప్పగా, 13వేల కోట్లు అని కమిషన్ వ్యాఖ్యానించింది. వ్యాప్ కాన్ సంస్థ డిజిఆర్ ఎవరు అప్రూవల్ చేశారన్న కమిషన్ ప్రశ్నకు గత ప్రభుత్వ పెద్దలు అని అధికారులు సమాధానం ఇచ్చారు. ఎవరితో సంప్రదిం చకుండానే అన్నారం, సుందర్ల బ్యారేజీల లోకేషన్స్ మార్చారనే ప్రశ్నకు అధికారులు ఒప్పుకున్నారు. ప్రజల డబ్బులు వృధా అయ్యాయని మీరు భావిస్తున్నారా అని అధికారులను అడిగిన కమిషన్.. అవరేషన్ అండ్ మెయింటెనెన్స్ లో అధికారుల నిర్లక్ష్యం కనిపిస్తుందని పేర్కొంది. జీవో నెంబర్ 28పై నలుగురు అధికారులను కమిషన్ ప్రశ్న అడిగితే, అధికారులు మౌనంగా ఉన్నట్లు తెలుస్తోంది.

మాజీ ఈఎన్డీ మురళీధర్పై లసహాన
కమిషన్ అడిగిన ప్రశ్నలకు మురళీధర్ రావు గుర్తుకులేదనే సమాధానం చెప్పారు. కమిషన్ అడిగిన ప్రశ్నలకు జవాబు గుర్తుకులేదు, జ్ఞాపకశక్తి కోట్లు అని అధికారులు చెప్పగా, 13వేల కోట్లు అని కమిషన్ వ్యాఖ్యానించింది. వ్యాప్ కాన్ సంస్థ డిజిఆర్ ఎవరు అప్రూవల్ చేశారన్న కమిషన్ ప్రశ్నకు గత ప్రభుత్వ పెద్దలు అని అధికారులు సమాధానం ఇచ్చారు. పనులను చేయడానికే ఎవరి ఆదేశాలు అమలు చేశారన్న కమిషన్ ప్రశ్నకు.. ప్రభుత్వం ఆదేశాల మేరకని సమాధానం చెప్పారు. ప్రభుత్వం అంటే మీ దృష్టిలో ఎవరని కమిషన్ ప్రశ్నించగా.. ప్రభుత్వం అంటే తన దృష్టిలో సెక్రటరీ, డైరీఫర్ సెక్రటరీ అని సమాధానమిచ్చారు. ప్రభుత్వం అంటే అధికారులారా?రాజ్యాంగం తెలిదా, పరిజ్ఞానం లేదా, ప్రభుత్వ ఉద్దేశ్యం చేశావు కదా అని కమిషన్ చీఫ్ ఆగ్రహం వ్యక్తం చేశారు.



అక్రమ నిర్మాణాలకు చెక్

అమరావతి, కిరణం: ఏపీలో అసెంబ్లీ, అక్రమ నిర్మాణాలకు సంబంధించి పురపాలక శాఖ గురువారం కీలక మార్గదర్శకాలు జారీ చేసింది. ఈ మేరకు పురపాలకశాఖ ముఖ్యకార్యదర్శి సురేష్ కుమార్ ఓ ప్రకటన విడుదల చేశారు. అన్ని రాష్ట్రాలకు ఇటీవల సుప్రీంకోర్టు ఆదేశాలతో మార్గదర్శకాలు జారీ చేసినట్లు తెలిపారు. అక్యూపేషన్ సర్టిఫికేట్పై భవన యజమానుల వద్ద అందర్ టేకింగ్ తీసుకోవాలని సూచించారు. అక్యూపేషన్ సర్టిఫికేట్ ఉంటేనే భవనాల్లోకి వచ్చేలా చూడాలని సూచించారు. భవన నిర్మాణ ప్రణాళిక మంజూరు సమయంలో అందర్ టేకింగ్ తీసుకోవాలని స్పష్టం చేశారు. నిర్మాణం పూర్తయ్యే వరకు ప్లాన్ ప్రదర్శించేలా చర్యలు చేపట్టాలన్నారు.

- పురపాలకశాఖ జారీ చేసిన మార్గదర్శకాలు..**
- అక్యూపేషన్ సర్టిఫికేట్పై భవన యజమానుల వద్ద అందర్ టేకింగ్ తీసుకోవాలి.
 - అక్యూపేషన్ సర్టిఫికేట్ ఉంటేనే భవనాల్లోకి వచ్చేలా చూడాలి.
 - నిర్మాణం పూర్తయ్యే వరకు ప్లాన్ ప్రదర్శించేలా చర్యలు చేపట్టాలి.
 - ఎప్పుటికప్పుడు అధికారులు బిల్డింగ్ ప్లాన్, నిర్మాణాన్ని తనిఖీ చేయాలి.
 - డివియేషన్ సరిచేసే వరకు అక్యూపేషన్ సర్టిఫికేట్ ఇవ్వొద్దు.
 - డివియేషన్ ఉన్న నిర్మాణాలకు అక్యూపేషన్ సర్టిఫికేట్ ఇన్నీ చర్యలు.
 - నివాసయోగ్య ప్రపవత్రం ఇన్నీ తాగునీరు, డ్రైనేజీ, విద్యుత్ కనెక్షన్లు ఇవ్వాలి.
 - అక్రమ నిర్మాణాలకు టైడ్, బిజినెస్ లైసెన్సులు జారీ చేయొద్దు.
 - జోనల్ ప్లాన్లోనూ డివియేషన్ లేకుండా నిర్మాణాలు ఉండేలా చూడాలి.
 - నివాసయోగ్య పత్రం చూశాకే బ్యాంకులు నిర్మాణాలపై రచనాలు ఇవ్వాలి.

ప్రపంచంతోనే మా పోటీ

(మొదటి పేజీ తరువాయి)

ఆసక్తి చూపుతున్నాయని, ప్రతిరోజూ తాను ఈ సంస్థలతో ఎంపేయూలు, లేదా కార్యాలయాల ప్రారంభోత్సవాలు చేస్తున్నట్లు వెల్లడించారు. తాము అధికారంలోకి వచ్చిన ఏడాదిలోనే హయ్యెస్ట్ ఇన్వెస్ట్ మెంట్లు రాబట్టగలిగామన్నారు. ఉద్యోగాల కల్పనపై పోకర్ పెట్టమని, ఎక్కువ విజ వినియోగం తక్కువ డ్రవ్ లు ఐంతో ముందుకు వెళ్తున్నారని చెప్పారు.

1 ట్రిలియన్ డాలర్ జీడీపీ సాధ్యమే..
తెలంగాణను 1 ట్రిలియన్ డాలర్ జీడీపీగా మార్చేందుకు ప్రయత్నిస్తున్నామని, కొంతమంది ఇది అసాధ్యం అంటున్నారన్నారు. కానీ, తెలంగాణకు వచ్చేసిన పెట్టుబడులు, కుదుర్చుకుంటున్న ఒప్పందాలు చూశాక రాష్ట్రం ఎదుగుదలను ఆపలేమని అందరు అంగీకరించక తప్పదని లేదన్నారు. నా పోటీ పొరుగు రాష్ట్రాలతో కాదని ప్రపంచస్థాయి నగరంలో తీర్చిదిద్దేందుకు అలోచన చేస్తున్నామన్నారు. తెలంగాణలో కొత్త ఈపీ పాలసీ తీసుకువచ్చామని, డేటా సెంటర్ హాబిగా రాష్ట్రాన్ని మారుతున్నామన్నారు. అన్నిరంగాల్లో తెలంగాణ దూసుకుపోతున్నదన్నారు. తెలంగాణ రైజింగ్ అంశాన్ని తానే ప్రస్తావిస్తే తొలుత అందరూ సందేహాల వ్యక్తం చేశారని, కానీ ఇప్పుడు ప్రపంచమే అంగీకరిస్తున్నదన్నారు. లైఫ్ సైన్సెస్లో ప్రపంచంలోనే మేటి అయిన ఆమెజెన్ సంస్థలను అహోస్థించామన్నారు. బయో ఆసియా 2025 సదస్సు నిర్వహిస్తున్నామన్నారు. హెచ్సీఎల్ దేశాన్ని గర్వపడేలా చేస్తోందని, 60 దేశాల్లో 2.2 లక్షల మందితో పనిచేస్తున్నదని కొనియాడారు. 2007లో



హైదరాబాద్లో అడుగుపెట్టిన హెచ్సీఎల్ ఇప్పుడు భారీగా ఎదిగిందని గుర్తుచేశారు. తెలంగాణ ప్రభుత్వం మాదిరిగా హెచ్సీఎల్ కూడా తెలంగాణలో అద్భుతంగా పనిచేస్తున్నదన్నారు.

ఎమ్మార్ ప్రాఫర్స్ ప్రాజెక్టులపై లీగల్ ఐజెన్స్..
పెండింగ్లో ఉన్న పలు ప్రాజెక్టులపై సీఎం రేపంతోరెడ్డి కీలక నిర్ణయాలు తీసుకున్నారు. గురువారం సచివాలయంలో సీఎం, మంత్రి శ్రీధర్ బాబుతో ఎమ్మార్ ప్రతినిధుల సమావేశమయ్యారు. సమావేశంలో పలు కీలక అంశాలపై చర్చించారు. ఢిల్లీలో ఎమ్మార్ వ్యవస్థాపకుడు, మేనేజింగ్ డైరెక్టర్ మహమ్మద్ అలబ్యర్, భారత్లో యూఏఈ మాజీ రాయబారి డాక్టర్ అహ్మద్ అల్ బన్నా, ఎమ్మార్ గ్రూప్ సీఈవో అమిత జైన్, ఆ

కంపెనీ ఇంటర్వ్యూసల్ అప్రెన్టీ హెడ్ ముస్తఫా అక్రమ్ పాల్గొన్నారు.

ఒప్పందాల్లో అక్రమాలు..
వివిధ కేసులతో పెండింగ్లో ఉన్న తమ ప్రాజెక్టుల వివాదాలను పరిష్కరించాలని ఎమ్మార్ ప్రాఫర్స్ సంస్థ ప్రతినిధులు కోరారు. 2001లో ఉమ్మడి రాష్ట్రంలో దుబాయికు చెందిన ఎమ్మార్ ప్రాఫర్స్ హైదరాబాద్లో కన్వెన్షన్ సెంటర్, హోటల్, గోల్డ్ కోర్సు, విల్లాలు తదితర ప్రాజెక్టుల్లో పెట్టుబడులకు అప్పటి ప్రభుత్వంతో ఒప్పందాలు చేసుకుందని గుర్తుచేశారు. ఏపీఐఎస్తో ఆ సంస్థ చేసుకున్న ఒప్పందాల్లో అక్రమాలు జరిగాయని అప్పట్లో సీబీఐ, ఈడీ కేసులు సమాదర్యాయని చెప్పారు. ఐజెన్సీల దర్శాప్తులు,

కోర్టుల్లో విచారణలు కొనసాగుతున్నాయన్నారు. తెలంగాణ ఏర్పడతర్వాత 2015 అక్టోబర్లో అప్పటి బీఆర్ఎస్ ప్రభుత్వం ఎమ్మార్ ప్రాఫర్స్కు సంబంధించిన ప్రాజెక్టుల వివాదాల పరిష్కారానికి ఛీఫ్ సెక్రటరీ సారధ్యంలో ఐదుగురు సెక్రటరీల కమిటీని ఏర్పాటు చేసిందని వివరించారు.

కమిటీని ఏర్పాటు చేయాలి..
మరోవైపు కేంద్ర విదేశాంగ శాఖ, సౌలీసిటర్ జనరల్ ఆఫ్ ఇండియా కూడా ఈ వ్యవహారంపై రాష్ట్ర ప్రభుత్వానికి పలు సూచనలు చేశారు. ఎమ్మార్ ప్రతినిధులతో జరిగిన చర్చల సందర్భంగా ఈ అంశాలన్నింటినీ అధికారులు సీఎంకు నివేదించారు. వివిధ దర్జాల్లో ఐజెన్సీల కేసులు, చార్జీషీట్లు, న్యాయపరమైన అంశాలను సీఎంపడి ఉన్నందున ఎమ్మార్ ఒప్పందాల దాక్కుమెంట్లు, కోర్టు కేసుల వివరాలతో పాటు కేంద్ర ప్రభుత్వ సూచనలన్నీ క్లుణంగా పరిశీలించాలని సీఎం అధికారులను ఆదేశించారు. ఎమ్మార్ ప్రాఫర్స్ వ్యవహారాన్ని పరిష్కరించేందుకు 2015లో చీఫ్ సెక్రటరీ నేతృత్వంలో అప్పటి ప్రభుత్వం ఏర్పాటు చేసిన కమిటీకి అదనంగా న్యాయ నిపుణులతో కూడిన కమిటీ ఏర్పాటు చేయాలని ఆదేశించారు. న్యాయ వివాదాలను అధ్యయనం చేయడానికి, సామర్థ్య పూర్వక పరిష్కారం చేసుకోవడానికి యూఏఈ ప్రభుత్వ ఆమోదంతో ఒక లీగల్ ఐజెన్సీని ఏర్పాటు చేసామని సంస్థ ప్రతినిధులు ప్రతిపాదించగా, వారి ప్రతిపాదనను సీఎం అమోదించారు. ప్రభుత్వం ఏర్పాటు చేసే కమిటీ వారితో సంప్రదింపులు జరిపి తదుపరి సూచనలు, సలహాలు అందిస్తుందని సీఎం పేర్కొన్నారు.

మాజీ ఎంపీ గోరంట్ల మాధవ్కు నోటీసులు

(మొదటి పేజీ తరువాయి)

కార్యక్రమానికి ప్రభుత్వం శ్రీకారం చూడుతోందని ఆరోపించారు. ప్రభుత్వం మూల్యం చెల్లించక తప్పదని హెచ్చరించారు. రాష్ట్రంలో అతి త్వరలో మీ చేష్టలు, అక్రమ కేసులకు అంతర్యుద్ధం రావడానికి ఎంతో దూరం లేదన్నారు. కూటమి ప్రభుత్వంలోని సీఎం చంద్రబాబు, డిప్యూటీ సీఎం పవన్ కల్యాణ్ మైండ్లో పెట్టుకోవాలని సూచించారు. రాజ్యాంగం ప్రసాదించిన భావప్రకటన స్వేచ్ఛను హరిస్తున్నారంటూ కూటమి ప్రభుత్వంపై మండిపడ్డారు. విజయవాడ పోలీసులు ఇచ్చిన నోటీసులు తీసుకున్నామన్నారు. మార్చి 5 తేదీన హజరు కావాలని చెప్పారని, న్యాయవాదల సలహా తీసుకొని పోలీసుల విచారణకు వెళ్లామన్నారు. టిఎల్ మీడియాలో సోషల్ మీడియాలో వచ్చిన పేర్లను మాత్రమే తాను ప్రస్తావించామన్నారు. దీనిపై కేసు సమాధానం చేసి అసలు ముద్దాయించి పరిశీలనలోని గోరంట్ల మండిపడ్డారు.

గతేడాదా నవంబర్లో..
గతేడాదా నవంబర్లో అత్యవార బాధితుల పట్ల చైసీపీ మాజీ ఎంపీ గోరంట్ల మాధవ్ చేసిన వ్యాఖ్యలపై ఏపీ మహిళా కమిషన్ మాజీ చైర్మన్ వాసిరెడ్డి పద్మ మండిపడ్డారు. రేపే బాధితుల వివరాలు.. గోరంట్ల మాధవ్ బహిరంగం చేయడంపై విజయవాడ పోలీస్ స్టేషన్ సర్ రాజశేఖరబాబుకు ఆమె ఫిర్యాదు చేశారు. బాధితుల పట్ల దుర్భాగంగా మాట్లాడిన గోరంట్ల మాధవ్ ఫోక్స్ చట్టం కింద కేసు సమాధానం చేయాలంటూ ఆమె విజయవాడ సీసీని కోరారు. గోరంట్ల మాధవ్ చేసిన ఈ వ్యాఖ్యలను సమర్థిస్తూ.. ఓ మీడియా చానెల్ పేరును నైతం ఆమె తన ఫిర్యాదులో ప్రస్తావించారు. ఈ నేపథ్యంలో గోరంట్ల మాధవ్కు నోటీసులు ఇవ్వేందుకు విజయవాడ పోలీసులు గురవారం ఆయన నివాసానికి వెళ్లారు.

జగన్తో కుమ్మక్కు

(మొదటి పేజీ తరువాయి)

హయాంలో ఎన్ని ప్రమాదాలు జరిగినా ప్రతిపక్షంలో ఉన్న తమకు ఎలాంటి అనుమతులు ఇవ్వలేదని ప్రశ్నించారు. రెండు, మూడు నెలల్లో ఎన్ఎల్బీసీ టన్నెల్ పనులు పున ప్రారంభిస్తామని తెలిపారు. రెండు మూడు రోజుల్లో సహాయక చర్యలు పూర్తిచేస్తామన్నారు. పడేశ్పాటు బీఆర్ఎస్ అధికారంలో ఉందని, ఎన్ఎల్బీసీ టన్నెల్ అనుమతుల గురించి మాట్లాడుతున్నారని చెప్పారు. అప్పుడు మాట్లాడిన నేతలు ఇప్పుడు మాట్లాడటం విడ్డూరంగా ఉందని మంత్రి విమర్శించారు.

కేసీఆర్ హయాంలో రూ.1.81 లక్షల కోట్లు ఖర్చు..
కేసీఆర్ హయాంలో రూ.1.81 లక్షల కోట్లు ఖర్చుపెట్టి నామమాత్రపు పనులు చేశారని మంత్రి మండిపడ్డారు. నీటిపారుదల శాఖను నిర్లక్ష్యం చేసిన ఫలన కేసీఆర్, హరిశ్ రావుకు దక్కుతుందని విమర్శించారు. తాము ప్రజాస్వామ్యయుతంగా ముందుకు పోతున్నామని చెప్పారు. కేసీఆర్ హయాంలో శ్రీశైలం లెస్ట్ బ్యాంకి విద్యుత్ ఉత్పత్తి కేంద్రం భాస్ జరిగి 9 మంది చనిపోతే ఒక్కరూ కూడా ఎందుకు వరా మరకకు రాలేదని ప్రశ్నించారు. ఆ రోజు రేపంటే వస్తుంటే అరెస్టు చేసి పోలీస్ స్టేషన్కు తరలించారని గుర్తుచేశారు. దేవాదులలో ఏడు మంది చనిపోతే వాళ్ల ఆస్తిపంజరాలు ఐదేళ్ల తర్వాత దొరికాయని చెప్పారు. హరిశ్ రావు ఎప్పుడైనా ఆ విషయం గురించి మాట్లాడారా అని నిలదీశారు. కేసీఆర్ హయాంలో ఎన్నో ప్రమాదాలు జరిగినప్పటికీ అడిగే నాభుడే లేరన్నారు. ఇప్పుడు హరిశ్ రావు ఎన్ఎల్బీసీ టన్నెల్ వద్దకు వచ్చి పెద్దపెద్ద మాటలు మాట్లాడుతున్నారని మండిపడ్డారు.

జగన్తోరెడ్డి ఏమి చేశారు..
బీఆర్ఎస్ ప్రభుత్వంలో జగన్తో కుమ్మక్కై ప్రగతిపదలో విందులు, విోదాలు చేసుకుంటుంటే జగన్ కృష్ణానదీని దోచుకున్నారని విమర్శించారు. బీఆర్ఎస్ ప్రభుత్వంలో పాలమూరు రంగారెడ్డి ప్రాజెక్ట్ కోసం రూ.27,500 కోట్లు ఖర్చుపెట్టి ఒక ఎకరాల కూడా సీఎంపిచలేదని ద్వజమెత్తారు. ఎన్ఎల్బీసీ కరెంట్ కట్ చేస్తే ఓ ఓటర్ల చేయలేక పనులు అగిపోయాయని చెప్పారు. అప్పుడు జగన్తోరెడ్డి మంత్రిగా ఉన్నారని ఏమి చేశారని ప్రశ్నించారు. హెలికాప్టర్లో తిరగాలని తనకు ఏ మాత్రం లేదని, తాను గతంలో పైలట్ను అని గుర్తుచేశారు. ఎన్ఎల్బీసీ టన్నెల్ ప్రమాదంలో చిక్కుకున్న కార్మికుల కోసం అత్యంత నిపుణులు కలిగిన 11 ఐజెన్సీలను తీసుకువచ్చి సమర్థవంతంగా చర్యలు తీసుకుంటున్నామని చెప్పారు. బీఆర్ఎస్ నాయకులు చెప్పిన మాటలు అబద్ధాలు అని.. ఆ మాటలను తీవ్రంగా ఖండిస్తున్నానని మంత్రి అన్నారు.

ఇదేమన్నా టూరిస్ట్ ప్లేసా..?

నాగర్ కర్నూల్, కిరణం: మంత్రులు రోజూ వస్తున్నారు.. పోతున్నారు.. ఇదేమన్నా టూరిస్ట్ ప్లేసా..? అని మాజీ మంత్రి తన్నీరు హరిశ్ రావు ప్రశ్నించారు. ఎన్ఎల్బీసీ టన్నెల్లో చిక్కుకున్న ఎనిమిది మంది ప్రాణాలను ప్రతిపక్షం పట్టించు లేదా అని నిలదీశారు. సహాయక చర్యల్లో ప్రభుత్వం స్పష్టమైన డెరెక్షన్ లేకుండా వ్యవహరిస్తోందని ఆరోపించారు. ప్రమాద ఫుటన జరిగి అరు రోజులైనా సీఎం రేపంతోరెడ్డి ఇప్పటికీ రాలేదని, ఎందుకింత బాధుతారాహింతో..? అని ప్రశ్నించారు. ఎన్ఎల్బీసీ టన్నెల్ వద్ద హరిశ్ రావు మీడియాతో మాట్లాడారు.

ఎన్నికల ప్రచారం ముఖ్యమా?
ఎన్నికల ప్రచారం ముఖ్యమా? 8 మంది ప్రాణాలు కాపాడటం ముఖ్యమా? అని రేపంతోన్ ను నిలదీశారు. బృందాల మధ్య సమన్వయం సాధించడంలో ప్రభుత్వం విలఫమైందన్నారు. టన్నెల్లోకి వెళ్లేందుకు తమకు అనుమతి ఇవ్వలేదని, సహాయ చర్యలకు ఇబ్బంది అవుతుందనే ఉద్దేశంతో రాలేదని, ప్రజాప్రతినిధులు మంత్రిని కలవకూడదా..? ప్రమాదానికి సంబంధించిన విషయాల గురించి మాట్లాడకూడదా..? ఇదెక్కడి ప్రజాలాన..? అని కాంగ్రెస్ ప్రభుత్వాన్ని నిలదీశారు.

తీసింది తట్టదు మట్టి..
ఆరు రోజుల తర్వాత తీసింది కేవలం తట్టదు మట్టి మాత్రమే అన్నారు. కాంగ్రెస్ ప్రభుత్వం అవినీతి, నిర్లక్ష్యంతో 14 నెలల్లో 4 ప్రాజెక్టులు కొట్టుకుపోయాయని విమర్శించారు. ప్రమాద ఫుటనపై సార్ థ్యంలోని బృందం ఎన్ఎల్బీసీ కార్యాలయం సమీపంలో బైటాయిని ఆందోళనకు దిగారు. గురువారం మధ్యాహ్నం టన్నెల్ సందర్శనకు బయలుదేరిన బీఆర్ఎస్ బృందాన్ని మూడు చోట్ల పోలీసులు తనిఖీ చేశారు. మాజీ మంత్రులు, మాజీ ఎమ్మెల్యేలకు, మరో ఐదారుగురు ముఖ్య నాయకులకు మాత్రమే అనుమతి ఇచ్చారు. ఫుటనా స్థలానికి చేరుకోవడానికి ముందు పోలీసులు మరిన్ని అంక్షలు విధించడంతో హరిశ్ రావు సహా మాజీ మంత్రులు శ్రీనివాస్ గోగి, నిరంజన్ రెడ్డి, డాక్టర్ సి. లక్ష్మారెడ్డి తదితరులు నిరసకు దిగి ప్రభుత్వానికి వ్యతిరేకంగా నిరాదాయ చేశారు. దీంతో పోలీసులు టన్నెల్ సందర్శనకు అనుమతి ఇచ్చారు. దీంతో బీఆర్ఎస్ టీమ్ సారంగం వద్దకు చేరుకుని పరిశీలించారు.

ఐటెమ్ సాంగ్ పాడినందుకు సిగ్గుపడుతున్నా

హైదరాబాద్, కిరణం: ఓ స్టార్ సంగర్ స్పెషల్ పాటపై కీలక వ్యాఖ్యలు చేసింది. తాను పాడిన పాట పిల్లలను కూడా చెడగొట్టిందని చెప్పారు. ఆ పాట పాడినందుకు తనకు సిగ్గుగా ఉందన్నారు. ఆమె చేసిన ఈ కామెంట్స్ ఇప్పుడు ఇండస్ట్రీలో హాట్ టాపిక్ గా మారాయి. ఎన్నో అద్భుతమైన పాటలు ఆలపించిన ఎంతో మంది అభిమానులను సొంతం చేసుకున్నారు శ్రేయా ఘోషల్. 12 ఏళ్లలోనే పాటలు పాడటం ప్రారంభించి ఇప్పటి వరకు దాదాపు 25వేలకుపైగా పాటలు పాడింది. తాజాగా శ్రేయా చేసిన వ్యాఖ్యలు సోషల్ మీడియాలో వైరల్ అవుతున్నాయి. తాను ఓ ఐటెం పాటపాడినందుకు సిగ్గుపడుతున్నానని చెప్పుకొచ్చింది. అగ్నిపథ్ మూవీలోని చికినీ చమేలీ అనే పాట పాడింది. పాట పాడినందుకు తాను సిగ్గుపడుతున్నట్లు చెప్పింది. ఐటెం సాంగ్స్ లో చిన్న పిల్లలు వాటికి అర్థమేంటో తెలియకుండానే పాడేస్తున్నారు. కొంతమంది నా దగ్గరికి వచ్చిన మీ పాట చాలా బాగుంది.. మీకోసం పాడుతా అంటూ ఆ పాటను పాడుతున్నారు. ఆ సమయంలో నాకు కాస్త ఇబ్బందిగా అనిపించింది. ఓ విదేశ్ పాప అలాంటి లిరిక్స్ పాడటం ఏమాత్రం సరికాదని శ్రేయ చెప్పుకొచ్చింది.

కూలీ మూవీలో పూజా హెగ్డే

హైదరాబాద్, కిరణం: తమిళ సూపర్ స్టార్ రజనీకాంత్ నటిస్తున్న తాజా చిత్రం 'కూలీ'. తమిళ స్టార్ దర్శకుడు లోకేశ్ కనకరాజ్ దర్శకత్వంలో తెరకెక్కుతున్న ఈ సినిమాపై భారీ అంచనాలు ఉన్నాయి. ఈ సినిమాలో హాస్య బ్యూటీ శృతి హాసన్ నటిస్తుండగా తాజాగా మరొక యంగ్ భామను తీసుకున్నారు. తెలుగులో ఎన్నో సూపర్ హిట్ సినిమాల్లో నటించిన పూజా హెగ్డే కూలీ సినిమాలో నటిస్తోన్నట్లు పోస్టర్ లిజ్ చేశారు. పూజా హెగ్డే ఇటీవల వరుస తమిళ సినిమాలకు గ్రీన్ సిగ్నల్ ఇస్తుంది. ఒకవైపు సూర్య, కార్తిక్ సుబ్బరాజ్ కాంబోలో వస్తున్న రెట్రోలో హీరోయిన్ గా ఫిక్స్ అవగా లారెన్స్ డైరెక్షన్ లో కాంచన 4లోను నటిస్తుంది. తాజాగా కూలీలో నటిస్తుంది. తెలుగు సినిమాలకు మాత్రం దూరంగా ఉంటుంది, టాలీవుడ్ కు నో చెప్పి బాలీవుడ్ లో జై కొట్టి తీరా అక్కడ షాన్స్ రావడంతో కోలీవుడ్ లో అడుగుపెట్టింది. అయితే కూలీలో స్పెషల్ సాంగ్ లో నటిస్తుందా లేక ఏదైనా ముఖ్య పాత్ర అన్నది క్లారిటీ ఇవ్వలేదు మేకర్స్.



నిజమా? స్టైల్ ఎమోజీతో జ్యోతిక రిపై

హైదరాబాద్, కిరణం: సినీరంగంలోని అందమైన జంటల్లో సూర్యజ్యోతికల జంట ఒకటి. సమయం వచ్చినప్పుడు ఇద్దరూ పరస్పరం ఒకరిపై ఒకరు ప్రేమను వ్యక్తపరుస్తుంటారు. తన తాజా వెబ్ సిరీస్ 'డబ్బా కార్నెల్' ప్రచారంలో బిజీగా ఉన్న జ్యోతిక సూర్యను ఉద్దేశించి వస్తోన్న ట్రోల్స్ పై స్పందించారు. తాజాగా జ్యోతిక తన తాజా ఫాటోలను సోషల్ మీడియాలో పోస్ట్ చేశారు. అయితే ఈ ఫాటో కామెంట్ సెక్షన్ లో కొందరు నెటిజన్లు సూర్యను ఉద్దేశిస్తూ కామెంట్స్ పెట్టారు. ఇటీవల వచ్చిన ప్రదీప్ రంగనాథ్ సినిమా కలెక్షన్లను సూర్య సినిమా వసూళ్లతో పోలుస్తూ ట్రోల్ చేశారు. సూర్య కంటే కోటివైదీ హీరో విజయ్ భేటర్ అంటూ ఓ నెటిజన్ కామెంట్ పెట్టారు. దీనికి జ్యోతిక స్పందిస్తూ.. హాస్యాస్పదంగా ఉందనే అర్థం వచ్చేలా నవ్వు ఎమోజీని పెట్టారు. ప్రస్తుతం ఆమె రిపై వైరల్ గా మారింది.




పుట్టబోయే పిల్లల గురించి కామెంట్లా!

హైదరాబాద్, కిరణం: నటి ప్రియమణి టాలీవుడ్, బాలీవుడ్ లలో ప్రస్తుతం బిజీగా మారారు. తాజాగా ఆమె ఓ ఇంటర్వ్యూలో మాట్లాడుతూ.. పెళ్లి చేసుకున్నప్పటి నుంచి కొందరు తనను విమర్శించడమే లక్ష్యంగా పెట్టుకున్నారుని చెప్పారు. తనకు పుట్టబోయే పిల్లల గురించి కూడా కామెంట్స్ చేస్తున్నారని అసహనం వ్యక్తంచేశారు. 2017లో ముస్తాఫారాజ్ తో ప్రియమణి వివాహం చేసుకుంది. 2016లో తన నిశ్చితార్థం జరిగిన నాటినుంచి ఆన్ లైన్ వేదికగా విమర్శలు ఎదురవ్వడం ప్రారంభమయ్యాయని ప్రియమణి చెప్పారు. 'నాకు ఎంగేజ్మెంట్ జరగానే నా మనుషులంతా అనందిస్తారని అనుకున్నాను. వారితో ఈ సంతోషకరమైన క్షణాలను పంచుకోవాలనుకున్నా కానీ, అప్పటినుంచి నాపై అనవసరమైన ద్వేషం ప్రారంభమైంది. లవ్ జిహాద్ ఆరోపణలు వచ్చాయి. పిల్లలు పుట్టక వారిని ఐసీ నోలో జాయిన్ చేస్తారా అంటూ కామెంట్స్ పెడుతున్నారు. అవి ఎంతగానో బాధ పెడుతున్నాయి. నా భర్త గురించి వివరాలు కూడా మీకు తెలియవు. ఇప్పటికీ కూడా నేను నా భర్తతో దిగిన ఫాటోను పోస్ట్ చేస్తే, పదిలో తొమ్మిది కామెంట్స్ మా పెళ్లి మీదనే ఉంటాయి. నాటివల్ల బాధ పడాల్సి వస్తోంది' అని ప్రియమణి అన్నారు.



భర్తపై కేసు పెట్టిన బాక్సర్ స్వీటీ బూర



నేషనల్ బ్యూరో, కిరణం : అర్జున అవార్డు గ్రహీత, బాక్సింగ్ లో మాజీ ప్రపంచ ఛాంపియన్ స్వీటీ బూర వరకట్న వేధింపులను ఎదుర్కొంటున్నారు. ఈ మేరకు ఆమె భర్త ఆసియా క్రీడల్లో కాంస్య పతక విజేత దీపక్ హదాపై పోలీసులకు ఫిర్యాదు చేయగా, కేసు నమోదు చేశారు. భర్తతో అతని కుటుంబం పరకట్నం కోసం తనను కొట్టారని స్వీటీ ఆరోపించింది. వీరు 2022లో పెళ్లి చేసుకున్న విషయం తెలిసిందే. హర్యానాలోని హిసార్ లో హదాపై స్వీటీ కేసు పెట్టింది. ఈ విషయంపై హిసార్ పుమెన్స్ పోలీస్ స్టేషన్ ఎస్ హెచ్ కో సీమా మాట్లాడుతూ స్వీటీ బూర ఇచ్చిన ఫిర్యాదు మేరకు ఆమె భర్త దీపక్ హదాపై ఈ నెల 25న ఎఫ్ఐఆర్ నమోదైందని తెలిపారు. విచారణ కోసం రావాలని రెండుసార్లు నోటీసులు ఇచ్చినా.. అతను రాలేదని తెలిపారు. అయితే, హదాను సంప్రదించగా.. అరోగ్యం బాగాలేదని చెప్పినట్లు ఓ నివేదిక పేర్కొంది. తాను స్టోక్ బారినపడ్డానని, దాంతో హాజరుకాలేకపోయినట్లు జాతీయ మీడియా నివేదిక పేర్కొంది. తాను తప్పనిసరిగా పోలీస్ స్టేషన్ కు వెళ్తానని, తాను మాత్రం భార్యకు వ్యతిరేకంగా ఎలాంటి వ్యాఖ్యలు చేయనని తెలిపాడు. దీనిపై స్వీటీని సంప్రదించగా.. స్పందించేందుకు నిరాకరించింది.



వర్షార్పణం.. పాక్, బంగ్లా మ్యాచ్ రద్దు

నేషనల్ బ్యూరో, కిరణం : ఛాంపియన్స్ ట్రోఫీని ఆతిథ్య పాకిస్తాన్ ఒక్క విజయం లేకుండా ముగించింది. డిఫెండింగ్ ఛాంపియన్ గా బరిలోకి దిగిన జట్టు మొదటి రెండు మ్యాచ్ లో ఓడి లీగ్ దశలోనే ఇంటిముఖం పట్టింది. దీంతో బంగ్లాదేశ్ తో బివరి లీగ్ మ్యాచ్ లో గిలిచి పరువు కాపాడుకోవాలనుకున్న పాక్ ఆశలపై వరుణుడు నీళ్లు చల్లాడు. వర్షం కారణంగా పాక్, బంగ్లా మ్యాచ్ టాస్ పడకుండానే రద్దయింది. గురువారం రావల్పిండిలో ఉదయం నుంచి వర్షం కురిసింది. దీంతో మైదానమంతా చిత్తడిగా మారింది. ఔట్ ఫీల్డ్ మొత్తం జలమయం అవడంతో మ్యాచ్ నిర్వహణ సాధ్యం కాలేదు. టాస్ కూడా వేయకుండానే మ్యాచ్ ను రద్దు చేసిన అంపైర్లు.. ఇరు జట్లకు చెరో పాయింటు కేటాయించారు. పాకిస్తాన్ తోపాటు బంగ్లాదేశ్ ఒక్క విజయం లేకుండానే టోర్నీని ముగించింది. రావల్పిండిలో మంగళవారం ఆస్ట్రేలియా, దక్షిణాఫ్రికా మధ్య జరగాల్సిన మ్యాచ్ కూడా వర్షాభిమాన విషయం తెలిసిందే.



ఇంగ్లాండ్ ఓటమితో మాజీ క్రికెటర్ కన్నీరు



నేషనల్ బ్యూరో, కిరణం: ఛాంపియన్స్ ట్రోఫీ వన్డే టోర్నీలో అఫ్ఘానిస్తాన్ సత్తా చాటింది. గ్రూప్ వి మ్యాచ్ లో ఇంగ్లాండ్ ను ఓడించిన సంగతి తెలిసిందే. దీంతో తమ దేశం ఓటమి పాలవడంతో ఇంగ్లాండ్ మాజీ క్రికెటర్ సీల్ పెయిర్ బ్రదర్ కన్నీరు పెట్టుకున్నారు. లాహోర్ వేదికగా ఇంగ్లాండ్ అఫ్ఘానిస్తాన్ల మధ్య వర్చువల్ నాకౌట్ మ్యాచ్ జరిగింది. ఎనిమిది పరుగుల తేడాతో అఫ్ఘానిస్తాన్ విజయం సాధించింది. మ్యాచ్ అనంతరం ఇంగ్లాండ్ ఓడిపోయిందంటూ స్పృహితుడు పెయిర్ బ్రదర్ కి, పాకిస్తాన్ క్రికెటర్ వసీం అక్రమ్ మెసేజ్ చేశాడు. అదివిని ఓటమితో కన్నీరు పెట్టుకున్నానని సీల్ పెయిర్ బ్రదర్ తనతో చెప్పాడని అక్రమ్ తెలిపాడు. 'ఇంగ్లాండ్ ఆట తీరుతో ఆ దేశ ప్రజలు ఎంతో కలత చెందారు. ఈ విషయం గురించి చెప్పినప్పుడు ఫెయిర్ బ్రదర్ కంటతడి పెట్టుకున్నారు. ఇది కేవలం ఆట మాత్రమేనని అతనికి ధైర్యం చెప్పాను' అని ఓ కార్కర్ల మంలో అక్రమ్ వెల్లడించాడు.

ఆస్ట్రేలియాకు అఫ్ఘాన్ కోచ్ వార్నింగ్



నేషనల్ బ్యూరో, కిరణం : ఛాంపియన్స్ ట్రోఫీ 2025లో భాగంగా బుధవారం అఫ్ఘానిస్తాన్, ఇంగ్లాండ్ మధ్య కీలక మ్యాచ్ జరిగింది. ఈ మ్యాచ్ లో ఆఫ్ఘాన్.. ఇంగ్లాండ్ ను ఓడించింది. దీంతో ఇంగ్లాండ్ ఈ టోర్నీ నుంచి నిష్క్రమించింది. ఈ క్రమంలో అఫ్ఘాన్ జట్టు కోచ్ జోనాథన్ ట్రాట్ ఆస్ట్రేలియాకు ఓ వార్నింగ్ ఇచ్చాడు. 'ఇప్పుడు ఎవరూ అఫ్ఘాన్ జట్టును తేలికగా తీసుకోరు. గతంలో కూడా అఫ్ఘానిస్థాన్ అద్భుతంగా రాణించింది. ఇప్పుడు మేము మరింత బలంగా ఉన్నాం. తర్వాత జరిగే మ్యాచ్ లో ఆస్ట్రేలియా జాగ్రత్తగా ఉండాలి. ముఖ్యంగా ఈ మ్యాచ్ సెమీ ఫైనల్స్ మార్గాన్ని నిర్ణయించే మ్యాచ్ కావడం వల్ల' అని ట్రాట్ పేర్కొన్నాడు. 2023 ప్రపంచ కప్ లో అఫ్ఘానిస్థాన్ జట్టు ఇంగ్లాండ్, పాకిస్తాన్, శ్రీలంక జట్లను ఓడించి సెమీఫైనల్స్ కు చేరుకుంది. 2022లో కోచ్ గా జోనాథన్ ట్రాట్ అఫ్ఘానిస్థాన్ జట్టుకు బాధ్యతలు చేపట్టిన తర్వాత జట్టు మరింత పురోగతి సాధించింది.